



मुख्यमंत्री भजनलाल शर्मा ने रविवार को सवाई मानसिंह इंडोर स्टेडियम में सरदार वल्लभ भाई पटेल की आगामी 150वीं जयंती के उपलक्ष्य में आयोजित पूर्वार्ध कार्यशाला को संबोधित किया। इस अवसर पर भाजपा प्रदेशाध्यक्ष मदन राठौड़, खेल एवं युवा मामलात मंत्री कर्नल राज्यवर्धन राठौड़ मौजूद थे।

सरदार पटेल की 1 5 0वीं जयन्ती पर हर जिले में पदयात्रा आयोजित होगी

मुख्यमंत्री भजनलाल ने युवाओं से 150 यूनिटी मार्च व राष्ट्रव्यापी जनजागरण अभियान से जुड़ने की अपील की

जयपुर, 26 अक्टूबर। मुख्यमंत्री भजनलाल शर्मा ने कहा कि सरदार वल्लभ भाई पटेल ने अपनी दृढ़ इच्छाशक्ति से राष्ट्र का पुनर्निर्माण किया और बिखरे हुए भारत को एकता के सूत्र में पिरोया। उन्होंने कहा कि सरदार पटेल ने दूरदर्शी सोच के साथ देश को राजनीतिक एकीकरण और आर्थिक स्वावलंबन के माध्यम से मजबूत बनाया। उन्होंने दिखाया कि जब राष्ट्रियत सर्वोपरि हो, तो कोई भी बाधा रास्ते में नहीं आ सकती।

शर्मा रविवार को जयपुर के सवाई मानसिंह इंडोर स्टेडियम में सरदार वल्लभ भाई पटेल की आगामी 150वीं जयंती के उपलक्ष्य में आयोजित पूर्वार्ध कार्यशाला के शुभारम्भ समारोह को संबोधित कर रहे थे।

शर्मा ने कहा कि 31 अक्टूबर से 25 नवंबर तक देश के हर संसदीय क्षेत्र के सभी जिलों में 3 दिन तक 8 से 10

- उन्होंने कहा कि 26 नवंबर को संविधान दिवस पर राजस्थान के हर जिले से दो-दो पदयात्री पटेल की जन्म भूमि करमसद से स्टेच्यू ऑफ यूनिटी तक 152 किलोमीटर की ऐतिहासिक पदयात्रा में भाग लेंगे।**

किमी लंबी पदयात्रा आयोजित की जाएगी। पदयात्रा के दौरान आमजन सरदार पटेल को श्रद्धांजलि देते हुए आत्मनिर्भर भारत की शपथ लेंगे तथा योग एवं स्वास्थ्य शिविर, वाद-विवाद प्रतियोगिता एवं सांस्कृतिक कार्यक्रम आयोजित होंगे। साथ ही, एक जिला-एक खेल योजना के तहत प्रत्येक जिले में स्थानीय प्रचलित खेल का आयोजन किया जाएगा।

उन्होंने कहा कि 26 नवंबर को संविधान दिवस के दिन प्रदेश के हर जिले से 2-62 पदयात्री सरदार पटेल की जन्मभूमि करमसद से लेकर एकता के प्रतीक स्टेच्यू ऑफ यूनिटी केवडिया

तक देशभर के अन्य पदयात्रियों के साथ 152 किलोमीटर की ऐतिहासिक पदयात्रा करेंगे। मुख्यमंत्री ने युवाओं से सरदार पटेल के आदर्शों को आत्मसात करते हुए सरदार150 यूनिटी मार्च-राष्ट्रव्यापी जन-जागरण अभियान से अधिक से अधिक संख्या में जुड़ने की अपील की। उन्होंने कहा कि जब हर जन सरदार पटेल के विचारों को आत्मसात करेगा तो उन्हें यह सच्ची श्रद्धांजलि होगी। भाजपा प्रदेशाध्यक्ष मदन राठौड़ ने कहा कि सरदार पटेल ने देश को एक करने के लिए ऐसे साहसिक कार्य किए, जो कभी नहीं भुलाए जा सकते। उन्होंने हैदराबाद के निजाम को भारत में विलय

के लिए मजबूर कर दिया। जब पाकिस्तान के कबाइलों ने कश्मीर में आक्रमण कर उसे हड़प लिया, तो पटेल ने तुरंत कदम उठाए और आधे कश्मीर को बचा लिया। खेल एवं युवा मामलात मंत्री कर्नल राज्यवर्धन राठौड़ ने कहा कि सरदार वल्लभभाई पटेल ने देश को एकजुट करने का काम किया। प्रधानमंत्री नरेन्द्र मोदी ने पटेल के इसी संकल्प को आगे बढ़ाया और एक भारत-श्रेष्ठ भारत पर प्रतिबद्धता के साथ कार्य किया। हम सब भारतीय हैं, यही यूनिटी मार्च कार्यक्रम की प्रमुख रूपरेखा है।

कार्यक्रम के समापन पर खेल एवं युवा मामलात राज्यमंत्री के.के. विश्नोई ने धन्यवाद ज्ञापित किया। इस दौरान भाजपा के प्रदेश महामंत्री जितेन्द्र गोठवाल, भारतीय जनता युवा मोर्चा के प्रदेशाध्यक्ष अंकित चैची सहित बड़ी संख्या में आमजन एवं युवा उपस्थित रहे।

इसरो 2 नवम्बर को नौसेना के लिए संचार उपग्रह का प्रक्षेपण करेगा

यह मल्टी बैंड संचार उपग्रह भारतीय भूभाग सहित बड़े समुद्री क्षेत्र में सेवाएँ प्रदान करेगा

चेन्नई, 26 अक्टूबर। भारतीय अंतरिक्ष अनुसंधान संगठन (इसरो) ने आज कहा कि दो नवंबर को भारी रॉकेट एलवीएम-3 से देश की नौसेना के लिए संचार उपग्रह जीएसएटी-7आर का प्रक्षेपण किया जायेगा।

इसरो के अध्यक्ष और अंतरिक्ष विभाग के सचिव डॉ. वी. नारायणन ने गुरुवार को मीडिया को संबोधित करते हुये घोषणा की थी कि भारत का एलवीएम -3 रॉकेट नवंबर की शुरुआत में जीसेट-7आर संचार उपग्रह को प्रक्षेपित करेगा।

यह जीएसएटी-7आर या सीएमएस-03 उपग्रह 4.4 टन वजनी है जो 2.65 टन के जीएसएटी-7 या रक्मिणी की जगह लेगा, जिसे 2013 में एरियन स्पेस के रॉकेट एरियन से प्रक्षेपित किया गया था।

इसरो ने कहा कि सीएमएस -03

- इसरो के अध्यक्ष डॉ. वी. नारायणन ने कहा कि भारतीय क्षेत्र से जियोसिंक्रोनस ट्रांसफर ऑर्बिट (जीटोओ) में प्रक्षेपित होने वाला यह सबसे भारी संचार उपग्रह होगा।**

एक मल्टी-बैंड संचार उपग्रह है जो भारतीय भूभाग सहित एक बड़े समुद्री क्षेत्र में सेवाएँ प्रदान करेगा। यह भारतीय क्षेत्र से जियोसिंक्रोनस ट्रांसफर ऑर्बिट (जीटोओ) में प्रक्षेपित किया जाने वाला सबसे भारी संचार उपग्रह होगा। इसे ले जाने वाले एलवीएम-3 एम5 हेवी लिफ्ट लॉन्च व्हीकल की यह पांचवीं ऑपरेशनल उड़ान होगी। एलवीएम 3 के पिछले मिशन ने चंद्रयान-3 मिशन लॉन्च किया था, जिसमें भारत चंद्रमा के दक्षिणी ध्रुव के पास सफलतापूर्वक लैंड करने वाला पहला देश बन गया था।

इसरो ने कहा कि प्रक्षेपण यान को

पूरी तरह से असेंबल और अंतरिक्ष यान के साथ एकीकृत कर दिया गया है और आगे के प्रक्षेपण-पूर्व कार्यों के लिए इसे 26 अक्टूबर, 2025 को प्रक्षेपण स्थल पर ले जाया जाएगा।

इसरो ने इससे पहले भारतीय वायु सेना (आईएएफ) के लिए जीसेट-7ए

उपग्रह लॉन्च किया था। जीसेट-7 और जीसेट-7ए भारत के दो समर्पित सैन्य संचार उपग्रह हैं जबकि पिछले सभी पृथ्वी अवलोकन और संचार उपग्रहों ने नागरिक और रक्षा क्षेत्र के दोहरे उद्देश्यों की पूर्ति की है। आगामी जीसेट-7आर उपग्रह जीसेट-7 का स्थान लेगा।

मुख्यमंत्री कोलकाता में प्रवासी राजस्थानी मीट में भाग लेंगे

उच्चस्तरीय प्रतिनिधिमंडल के साथ वे 28 अक्टूबर को प्रवासी राजस्थानियों, व्यवसायियों व उद्यमियों के साथ बैठक करेंगे

जयपुर, 26 अक्टूबर। कोलकाता के प्रवासी राजस्थानी समुदाय के साथ प्रभावी संवाद स्थापित करने के लिए मुख्यमंत्री भजनलाल शर्मा के नेतृत्व में एक उच्चस्तरीय प्रतिनिधिमंडल 28 अक्टूबर को पश्चिम बंगाल की राजधानी कोलकाता जायेगा।

वहाँ मुख्यमंत्री की अध्यक्षता में 'प्रवासी राजस्थानी मीट' का आयोजन किया जाएगा और प्रवासी राजस्थानियों को 10 दिसंबर 2025 को जयपुर में आयोजित होने वाले प्रथम “प्रवासी राजस्थानी दिवस” के लिए आमंत्रित भी किया जायेगा।

मुख्यमंत्री शर्मा के नेतृत्व में प्रतिनिधिमंडल प्रवासी राजस्थानियों, औद्योगिक समूहों, व्यवसायियों और उद्यमियों को राज्य के विकास में सक्रिय योगदान के लिए आमंत्रित करेगा। इस

- दस दिसम्बर 2025 को जयपुर में आयोजित “प्रवासी राजस्थान दिवस” को सफल बनाने के लिए हैदराबाद व सूरत के बाद कोलकाता में कार्यक्रम किया जा रहा है।**

दौरान टेक्सटाइल एवं होजरी, केमिकल तथा खनिज जैसे विभिन्न व्यवसायिक क्षेत्रों में कार्यरत व्यावसायिक और औद्योगिक समूहों के प्रमुखों के साथ वन-टू-वन बैठकें भी आयोजित होंगी। 10 दिसंबर को आयोजित होने

वाले प्रवासी राजस्थानी दिवस की तैयारियों की कड़ी में यह तीसरा कार्यक्रम है जो कोलकाता में आयोजित किया जा रहा है। इससे पहले हैदराबाद और सूरत में आयोजित प्रवासी राजस्थानी मीट्स के दौरान मुख्यमंत्री ने प्रवासी राजस्थानियों को राज्य में नए अवसरों की संभावनाएं तलाशने के लिए प्रेरित किया था।

यह मीट कन्फेडरेशन ऑफ इंडियन इंडस्ट्री (सीआईआई) के सहयोग से आयोजित की जा रही है, जो 'प्रवासी राजस्थानी दिवस 2025' का इवेंट इंडस्ट्री पार्टनर है। 10 दिसंबर को जयपुर में आयोजित होने जा रहा “प्रवासी राजस्थानी दिवस” राज्य सरकार की एक प्रमुख पहल है, जिसका उद्देश्य वैश्विक प्रवासी राजस्थानी समुदाय से जुड़ाव को सुदृढ़ बनाना है।

बिहारः भाकपा-माले ने परिवर्तन संकल्प पत्र जारी किया

पटना, 26 अक्टूबर। भारत की कम्युनिस्ट पार्टी मार्क्सवादी लेनिनवादी (भाकपा-माले) के संस्थापक नेताओं में शामिल राम नरेश राम के 15वें स्मृति दिवस पर रविवार को बिहार विधानसभा चुनाव से ठीक पहले पार्टी ने परिवर्तन संकल्प पत्र जारी किया ।

पटना में आयोजित संवाददाता सम्मेलन में भाकपा-माले के महासचिव दीपांकर भट्टाचार्य तथा अन्य पदाधिकारियों ने संयुक्त रूप से पार्टी के नेताओं के साथ यह पत्र जारी किया। इस परिवर्तन संकल्प पत्र में लिखा गया है कि बीते दो दशकों से राज्य सत्ता में बैठी भारतीय जनता पार्टी (भाजपा)- जनता दल यूनाइटेड (जदयू) सरकार से राज्य को मुक्त करने का समय आ गया है । यह सरकार बिहार को विनाश की ओर धकेल चुकी है ।संकल्प पत्र में कहा गया है कि महागठबंधन की सरकार के दौरान हुए सामाजिक-आर्थिक सर्वेक्षण ने बिहार की भयावह स्थिति उजागर किया है और करीब 95 लाख परिवार महागरीबी रेखा के नीचे पाए गए । इन परिवारों की नौतीश कुमार ने दो-दो लाख रुपये सहायता देने की घोषणा की थी।

छत्तीसगढ़ में 21 नक्सलियों ने सरेन्द्र किया

कांकेर, 26 अक्टूबर। छत्तीसगढ़ पुलिस की 'पूना मार्गमः पुनर्वास के माध्यम से पुनर्जीवन' पहल के तहत बस्तर रेंज के कांकेर जिले में रविवार को उस समय बड़ी सफलता मिली जब रविवार को 21 नक्सली कैडरों ने समाज की मुख्यधारा में शामिल होने के लिए आत्मसमर्पण किया। इनके पास से 18 हथियार भी बरामद किए गए हैं।

- आत्मसर्मपण करने वालों में 4 डिविजन वाइस कमेटी मेंबर, 9 एरिया कमेटी और 8 पार्टी सदस्य हैं।**

बस्तर रेंज के पुलिस महानिरीक्षक (आईजी) पी. सुंदरराज ने बताया कि ये सभी कैडर केशकल डिवीजन (नॉर्थ सब ज़ोनल ब्यूरो) के कुएमारी/किसकोडो एरिया कमेटी से संबंधित हैं। इनमें डिबीजन कमेटी सचिव मुकेश भी शामिल हैं।

रैलवे के अनुसार इन होलिडिंग एरिया का मुख्य उद्देश्य स्टेशन परिसर में सुरक्षा बढ़ा रहा है क्योंकि दोनों देश टैरिफ बढ़ा रहे हैं और दुनिया में अपनी धाक पाने के लिए प्रतिस्पर्धा कर रहे हैं। ट्रंप थाईलैंड और कंबोडिया के बीच एक शांति समझौते पर हस्ताक्षर समारोह

रेलवे ने छठ पूजा के यात्रियों के लिए होलिडंग एरिया बनाये

नयी दिल्ली, 26 अक्टूबर। छठ महापर्व मनाने के बाद वापस लौटने वाले यात्रियों की सुविधा के लिए रेलवे ने व्यापक इंतजाम किये हैं। इसके लिए बिहार- पूर्वांचल क्षेत्र के 30 रेलवे स्टेशनों पर होलिडंग एरिया भी बनाए गये हैं जहां यात्री ट्रेन की रवानगी के पहले अपना समय गुजार सकते हैं।

रेलवे की ओर से रविवार को जारी विज्ञपित के अनुसार छठ महापर्व के समापन के बाद बिहार और उसके आस-पास के जिलों से बड़ी संख्या में यात्री रात-अलग गंतव्यों के लिए रवाना होंगे। इसी को ध्यान में रखते हुए रेलवे ने यात्रियों की सुविधा, सुरक्षा और सुगम आवागमन सुनिश्चित करने के लिए व्यापक तैयारियां की हैं। यात्रियों को सुव्यवस्थित रखने, भीड़ नियंत्रण और ट्रेनों के सुचारु संचालन के उद्देश्य से रेलवे ने बिहार और उसके निकटवर्ती राज्यों के प्रमुख स्टेशनों पर विशेष होलिडंग एरिया बनाए हैं।

रेलवे के अनुसार इन होलिडंग एरिया का मुख्य उद्देश्य स्टेशन परिसर

- बिहार व पूर्वांचल के 30 रेलवे स्टेशनों पर ट्रेन रवाना होने से पहले यात्री इस एरिया में समय बिता सकेंगे।**

में समय से पहले पहुंचने वाले यात्रियों को सुव्यवस्थित रूप से ठहराना और ट्रेन के प्रस्थान के समय उन्हें कतारबद्ध तरीके से प्लेटफॉर्म तक पहुंचाना है, ताकि किसी भी प्रकार की अफरा-तफरी या भीड़भाड़ से बचा जा सके।

रेलवे ने कहा है कि स्टेशन परिसर और उसके आस-पास बनाए गए इन होलिडंग एरिया में यात्रियों के लिए बैठने की उचित व्यवस्था, स्वच्छ पेयजल, पंखा, शौचालय, मोबाइल चार्जिंग पॉइंट, पुश्ताख केंद्र, यूटीए तथा एमयूटीएस टिकटिंग, रियल टाइम ट्रेन डिस्टले बोर्ड और चिकित्सा सहायता बूथ जैसी सभी मूलभूत सुविधाएं उपलब्ध कराई गयी हैं।

तटरक्षकों ने 11 दिन से समुद्र में फंसे 31 मछुआरों को बचाया

बंगलुरु, 26 अक्टूबर। भारतीय तटरक्षक बल (आईसीजी) ने अरब सागर में फंसे 31 मछुआरों की जान बचाई है। ये मछुआरे 11 दिनों से नाव में फंसे हुए थे। नाव के स्टीयरिंग गियर में अचानक खराबी आने के कारण और खराब मौसम की वजह से यह नाव अरब सागर में काफी दूर तक बहती चली गई थी।

आईसीजी के मुताबिक, भारतीय तटरक्षक मुख्यालय संख्या 3 (कर्नाटक) को 24 अक्टूबर को गोवा की मछली पकड़ने वाली भारतीय नाव (आईएफबी) संत एंटोन-न के लापता होने की सूचना मिली थी।

आखिरी सूचना मिली थी कि यह नाव न्यू मैंगलोर से लगभग 100 समुद्री मील दूर है। आईसीजी ने पहले से ही नियमित गश्त कर रहे आईसीजीएस कस्तूरबा गांधी गश्ती पोत को आखिरी बार देखी गई संकेतग्रस्त नाव की जगह की तरफ रवाना कर दिया।

डॉ. किरोड़ी ने दुर्लभजी अस्पताल में मृतक के परिजनों को शव दिलाया

दुर्लभजी अस्पताल ने 1.89 लाख रुपए बकाया बताकर शव सौंपने से मना कर दिया था

- कृषि मंत्री डॉ. किरोड़ी लाल मीणा ने बताया कि मृतक आयुष्मान भारत तथा मुख्यमंत्री आयुष्मान स्वास्थ्य बीमा योजना का पात्र था। पर, अस्पताल ने उससे इलाज के लिए 5.75 लाख रुपये की राशि वसूल ली थी। मंत्री की सख्ती के बाद अस्पताल ने न केवल शव सौंपा बल्कि 5.75 लाख रुपये की राशि भी लौटाई।**

के पास पहुंचे तो मीणा रविवार तडके स्वयं हॉस्पिटल गए।

अस्पताल प्रशासन से बात करने पर जब संतोषजनक जवाब नहीं मिला, तो उन्होंने मुख्य सचिव को तत्काल कार्रवाई के निर्देश दिए। मंत्री की सख्ती के बाद अस्पताल प्रशासन ने न केवल शव परिजनों को सौंपा, बल्कि 5.75 लाख की पूरी राशि चेक द्वारा लौटा दी। मौके पर ऐसे 4-5 और मामलों

की शिकायतें भी सामने आईं, जिनके त्वरित समाधान के निर्देश मीणा ने दिए। उन्होंने कहा कि निजी अस्पताल सरकार की योजनाओं को पारदर्शी ढंग से लागू करें, ताकि आमजन को वास्तविक लाभ मिल सके।

इससे पहले भी डॉ. मीणा ने अपैक्स और महात्मा गांधी हॉस्पिटल में इसी तरह के मामलों में हस्तक्षेप कर परिजनों को शव दिलवाया था।

सीबीआई ने करूर भागदड़ में फिर केस दर्ज किया

नयी दिल्ली, 26 अक्टूबर। केंद्रीय जांच ब्यूरो (सीबीआई) ने 27 सितंबर को करूर में आयोजित रैली के दौरान हुए भगदड़ हादसे में फिर से केस दर्ज किया है। यह रैली तमिलनाा वेन्नी कडगम (टीवीके) पार्टी ने आयोजित की थी और इसमें 41 लोग मारे गये थे।

सीबीआई की एक टीम ने हाल ही में करूर में पटनास्थल का निरीक्षण किया और पीड़ितों और उनके परिवारों से मुलाकात कर बयान दर्ज किये थे। गौरतलब है कि उच्चतम न्यायालय के एक आदेश के बाद इस मामले की जांच सीबीआई को सौंपी गयी है। उच्चतम न्यायालय ने मद्रास उच्च न्यायालय के उस निर्देश को भी रद्द कर दिया है जिसमें विशेष जांच दल (एसआईटी) से जांच कराने का निर्देश दिया गया था। उच्च न्यायालय ने इस मामले में अधिकारी आशा गर्ग के नेतृत्व में एसआईटी पर हस्ताक्षर कर दिया था। विजय के नेतृत्व वाली टीवीके पार्टी ने उच्च न्यायालय के एसआईटी आदेश को उच्चतम न्यायालय में चुनौती दी थी।

नेताओं के साथ एक रात्रिभोज में भी शामिल होंगे। ट्रम्प ने सोशल मीडिया पर लिखा, "मैं मलेशिया का रहा हूं, जहां मैं उस महान शांति समझौते पर हस्ताक्षर करूंगा, जिसकी मध्यस्थता मैंने कंबोडिया और थाईलैंड के बीच गर्व से की थी। दुख की बात है कि थाईलैंड की राजमाता का हाल ही में निधन हो गया है। मैं थाईलैंड के महान लोगों के प्रति अपनी संवेदना व्यक्त करता हूं। जब हम वहां पहुंचेंगे तो मैं उनके प्रधानमंत्री से मिलूंगा।